

# غزالی کی سرگزشت انقلاب

مروجہ شیخ مراغی نے کس قدر صیح کہا ہے کہ جب مختلف علماء کا ذکر آتا ہے۔ تو اس سے ذہن ان خصوصیات کی طرف منتقل ہوتا ہے۔ جو ان میں بدرجہہ اتم پائی جاتی ہیں۔ یا جن کی وجہ سے ان کو دوسروں پر امتیاز حاصل ہے۔ مثلاً جب ابن سینا اور فارابی کا نام آئے گا۔ تو ان کی فلسفیانہ اور حکیمانہ حیثیت نکھر کر قلب و ذہن کے سامنے آجائے گی۔ ابن عربی کا تذکرہ ہوگا تو اس انداز کا تاثر ابھرے گا۔ کہ کسی بلند پایہ صوفی کے حالات بیان کئے جا رہے ہیں۔ اسی طرح بخاری، مسلم، امام احمد بن حنبل کا تذکرہ ہوگا۔ تو معلوم ہوگا۔ کہ حفظ و صدق کے اونچے پیمانوں کا تذکرہ کیا جا رہا ہے۔ یا ایسے لوگوں کے حالات سے تعرض کیا جا رہا ہے۔ جو معرفت رحال میں ملکہ را سخن رکھتے ہیں۔ لیکن غزالی کا معاملہ اس سے جدا ہے۔ ان کا نام آتا ہے تو محسوس ہوتا ہے کہ کسی ایک ہی آدمی کا ذکر نہیں کیا جا رہا ہے۔ بلکہ بیک وقت کئی اشخاص زیر بحث ہیں۔ جن میں کا ایک ایک علم و فضل کی مستقل بالذات تعلیم کا ناجدار ہے۔

سورہ ایک ہی وقت میں ایک ماہر اصولی بھی ہیں۔ آنا اور دستور فقہیہ و منکلم بھی۔ اور عقیدہ اہل سنت کے ایسے پرچوش حامی و نام بھی کہ حجت الاسلام کا اعزاز گویا انہیں کے لئے وضع ہوا ہے۔ یہی نہیں ان کی کتابوں کے مطالعہ سے معلوم ہوتا ہے۔ کہ اجتماعی اصلاح کے بارے میں بھی ان کی ژرف نگاہی مسلم ہے۔ چنانچہ یہ اس سے بھی واقف ہیں کہ قلب و ذہن کے خطرات کی کیا نوعیت ہے۔ اور فکر و رائے میں کہاں کہاں الجھاؤ پیدا ہوتا ہے۔ علاوہ ازیں فلسفہ پران کی تنقید بھی لاجواب ہے۔ اور یہ خوب جانتے ہیں۔ کہ اس میں شکوک و شبہات کی مقدار کتنی ہے۔ اور استراری و معقولیت کی کیفیت کس درجہ ہے۔

”آپ اگر چاہیں تو مختصر الفاظ میں یوں کہ لیجئے کہ آدمی کیا ہے۔ اچھی خاصی انسائیکلو پیڈیا موسومہ ہے۔“ لیکن کیا غزالی کی عظمت صرف ان کے علم و فضل ہی میں منحصر ہے؟ اور ان کی بزرگی محض اس بنا پر ہے کہ فقہ اور اصول فقہ میں ان کا کیا پایہ تھا یا فلسفہ و علوم عقلیہ میں انہوں نے کتنی مہارت پیدا کر لی تھی؟ نہیں۔ یہ وہ دور ہے جس میں نظام الملک کی علم دوستی نے بغداد سے لے کر نیشاپور تک مدارس و فیہ کا ایک سلسلہ قائم کر رکھا تھا۔ اور امام اطرمین علامہ جوینی کے فیوض تربیت سے سینکڑوں اہل علم بہرہ مند ہو کر علوم و فنون کی خدمت میں مصروف تھے۔

سب قوموں کا یہ عہد ایسا سازگار اور زریں تھا۔ کہ اس میں قحط الرجال کی شکایت نہیں کی جاسکتی۔

ان کی بڑائی کا راز دراصل اس میں پنہاں ہے۔ کہ یہ پہلے شخص میں جنہوں نے تلاش حقیقت میں سفر و بادیر سچائی کی رحمتیں برداشت کیں۔ مروجہ علوم و فنون کا از سر نو جائزہ لیا۔ تفالید و رسوم کو پھر سے پرکھا۔ مذاہب و فرق کی وقت نظر سے چھان بین کی۔ شک و شبہ کے دروازوں پر جرات سے دستک دی۔ اور بالآخر اس سچائی کو پالینے میں کامیاب ہوئے۔ جس کا کھوج لگانے کے لیے انہوں نے مسندِ درس کو چھوڑا تھا۔ اہل و عیال سے علیحدگی اختیار کی تھی۔ اور جبر و عبا کے بجائے دلت و حصیر کو اپنا اور رضا اور بچھونا بنایا تھا۔ اس زمانے میں وعظ و ارشاد کے فوائد کے کنارہ کش ہونا اور درس و تعلیم کی مسندوں کو چھوڑ کر عورت کی راہ لینا آسان نہیں تھا۔ جب کہ اس سے حکمرانوں کے ہاں سائی اور تقریب کے مواقع میسر ہوتے تھے۔ دولت و ثروت پنھا اور ہوتی تھی۔ اور عوام میں عقیدت و نیاز مندی کی راہیں ہموار ہوتی تھیں۔ جیسا کہ اس عہد کی تاریخ سے اندازہ ہوتا ہے۔ اور اس دور کی کیا خصوصیت ہے۔ کسی دور میں بھی سوا چند اہل حق کے کسی کو یہ توفیق ارزانی نہیں ہوتی کہ ان عہدوں، آسائشوں اور منصب و جاہ کے اعزازات کو کسی مقصد اور نصب العین کی خاطر ترک کرے۔ تاہم اس کی اہمیت اس وقت بہت بڑھ جاتی ہے۔ جب کوئی شخص ایسے انوکھے مقصد اور نصب العین کے لیے چل کھڑا ہو جو پہلے سے متعین نہیں ہے۔ اور اس منزل کی تلاش میں طرح طرح کی صعوبتوں کو جھیلنے کا عزم مصمم کرے جس کا وجود تک سرمدت مشکوک ہے۔

یعنی ایسے لوگ تو ملیں گے جنہوں نے یقین و اذعان اور ایمان و عقیدہ کی خاطر زندگی کی گواہ قدر نعمتوں سے محرومی گوارا کی۔ لیکن غزالی کے سوا ایسے کتنے حضرات ہیں۔ جن کو مجرد شک و شبہ نے صحرا نور دی پراکسایا۔ یعنی ان کے سامنے مسئلہ یہ نہیں تھا کہ کچھ بندھے ٹکے عقیدوں کی حمایت کرنا ہے۔ یا کچھ ایسے نصب العینوں کو عوام تک پہنچانا ہے جن کو یہ دل سے مانتے ہیں۔ بلکہ ان کا مسئلہ یہ ہے کہ یہ جس چیز کو اب تک مانتے چلے آئے تھے اور جن علوم و فنون اور عقائد و افکار کی تعلیم و تعلم میں عمر عزیز کا ایک حصہ صرف فرمایا تھا۔ ان کی حقانیت ان کی نظروں میں مشکوک ہو گئی ہے۔ اب فقہ کی موثر گائیوں سے ان کی تسکین نہیں ہوتی۔ علم الکلام کی نکتہ آفرینیاں ان کی پیاس نہیں بجھاتیں۔ تعلیم کے عقائد میں ان کو کوئی چیز ایسی نہیں ملتی کہ جس سے قلب و ذہن کی خلش و دور ہو سکے۔ اور سب سے بڑھ کر یہ کہ وہ فلسفہ کے مسلمات جن کو ابن سینا اور فارابی نے استوار ہی بخشی تھی اپنا اعتبار کھو بیٹھے تھے۔

شک و شبہ نے اس درجہ دل و دماغ پر قابو پایا تھا۔ کہ فکر و عقل کی کوئی قدر بھی ان کے ہاں مسلم نہیں رہی تھی۔ حتیٰ کہ محسوسات تک کی حقانیت میں انہیں شبہ تھا۔ اور اس چیز کے ماننے میں بھی انہیں تامل تھا۔ کہ جو اس کے ذریعہ جو معلومات حاصل ہوتی ہیں۔ وہ قابل یقین ہیں۔ اس شبہ کے کیا اسباب تھے اس کی تفصیل انہی کی زبانی سنئے:۔

من این النفتۃ بالمحسوسات واقواھا حاسۃ  
محسوسات پر بھی کیونکر بھروسہ کیا جائے جب کہ ان میں قوی تر

البصر وهي تنظر الى الغل فتراه واقفاً غير متحرك  
وتحكم بنفسى الحركة ثم بالتجربة والمشاهدة  
بعد ساعة تعرف انه متحرك وانه لم يتحرك  
دفعلةً بفتنة بل على التدريج ذرة ذرة  
حتى لم تكن له حالة وقوف - وتنظر الى الكوكب  
فتراه صغيراً في مقدار دینار ثم الادلة  
الهندسية تدل انه اكبر من الارض  
في المقدار -

(المنقذ من الضلال ص ۴۱)

حاسہ بصر ہے۔ اور اس کی یہ کیفیت ہے کہ جب یہ سایہ کو  
دیکھتا ہے تو سکون کی حالت میں جس میں کوئی حرکت و جنبش  
نہیں۔ لہذا اس کو ساکن ہی سمجھتا ہے۔ پھر تجربہ و مشاہدہ سے  
معلوم ہوتا ہے۔ کہ سایہ تو برابر حرکت کر رہا ہے۔ ہاں اس کی  
حرکت و رفتہ اور اچانک نہیں ہوتی۔ بلکہ آہستہ آہستہ اور  
بتدریج ہوتی ہے۔ اور مطلق سکون تو کبھی نہیں ہوا۔ اسی طرح  
یہ حاسہ ستارہ کو دیکھتا ہے تو اسے یہ بہت چھوٹا نظر آتا ہے  
گویا ایک دینار سے زیادہ اس کا حجم نہیں۔ لیکن پھر ہندسی  
دلائل سے پتہ چلتا ہے کہ یہ تو زمین سے بھی کہیں بڑا ہے۔

محسوسات میں شبہ کی گنجائش اس بنا پر نکل سکتی ہے۔ کہ ہر ہر حاسہ کے لئے کچھ شرائط و مناسبات ہیں۔ کہ جب تک وہ نہ  
پائے جائیں ان کے نتائج و مدرکات کا قطعی ہونا ضروری نہیں۔ مثلاً حاسہ بصر ہی کو لیجئے کہ اس کے نتائج کی قطعیت و صحت  
اس پر مبنی ہے کہ وہ چیز جس کو آپ دیکھ رہے ہیں۔ کیا اس کا ہر ہر حصہ آپ کے سامنے ہے۔ کیا آپ میں اور اس میں اتنا ہی  
فاصلہ ہے۔ جتنا کہ صحت نتائج کے لئے درکار ہے۔ اور کیا روشنی کی کافی مقدار موجود ہے؟ اور کوئی چیز درمیان میں مائل تو نہیں  
ان میں اگر کوئی شرط بھی نہیں پائی جائے گی۔ تو نتائج کی صحت میں شک پیدا ہو سکتا ہے۔ لیکن عقلیات و ریاضیات تو بہر حال  
قطعی ہیں۔ دو اور دو ہمیشہ چار ہوں گے۔ اور دس کا مدو بہر آئینہ تین اور چار سے زیادہ ہی اشیاء پر مشتمل ہو گا۔ نغز الی کتے  
ہیں کہ میں نے جب اس حقیقت پر غور کیا تو کسی حد تک مطمئن ہونا چاہا مگر حواس نے آگے بڑھ کر اعتراض کیا۔

بم تامن ان تكون ثققتك بالعقلیات كثقتك  
بالمحسوسات

تجربہ محسوسات میں ہوا

(المنقذ من الضلال ص ۴۲)

کیونکہ محسوسات کے معاملے میں یہی تو ہوا۔ کہ آپ نے حواس کے اخذ کردہ نتائج کو تسلیم کر لیا اور قابل اعتماد و گردانا۔  
آپ دیکھ چکے ہیں اگر تعاضل عقل آپ کی دستگیری نہ کرتا۔ تو یہ نتائج صحیح ہی رہتے۔ لیکن اس نئے تقاضہ کی روشنی میں  
آپ نے مجھے جھٹلایا۔ یہاں بھی اچھی طرح دیکھ لیجئے۔ کہ کہیں کوئی اور تقاضہ ابھر کر اس تعاضل عقلی کی تکذیب نہ کر دے  
کیونکہ یہ عین ممکن ہے۔

شاید اور اک عقلی کے سوا کوئی اور عالم اور تقاضہ بھی ہو۔ جو واضح  
ہونے پر خود عقل کے فیصلوں کو جھٹلا دے۔

فلعل وراء ادراكك العقل حاكما كما اخر  
اذا تجلتي كذب العقل في حكمه  
المنقذ من الضلال ص ۴۲

نوالی شک و شبہ کی ان گہرائیوں تک کیونکر پہنچے۔ جب کہ ان کی تربیت ایک راسخ العقیدہ مسلمان کی حیثیت سے ہوئی تھی۔ ان کے والد جو ایک متدین اور موافق آدمی تھے۔ دل میں یہ آرزو رکھتے تھے۔ کہ ان کا یہ برخوردار بڑا ہو کر دین کا مبلغ و واعظ بنے۔ چنانچہ مرتے وقت ان کی تعلیم و تربیت کے بارے میں انہوں نے باقاعدہ وصیت کی اور ان کی تعلیم و تربیت کا انتظام کیا۔ پھر ان کو جو اساتذہ ملے۔ وہ بھی اپنی دینی و علمی جلالیت قدر میں کم نہ تھے۔ راولکافی اور امام الحرمین کا نام کون نہیں جانتا۔ لیکن اس کے باوجود یہ واقعہ ہے کہ یہ تعلیمی عقائد پر اکتفا نہ کر سکے۔

شعبہ اول اولیوں پیدا ہوا۔ کہ جب انہوں نے غور و فکر کا آغاز کیا۔ تو دیکھا کہ ان کے چاروں طرف حرب آراء اور اختلاف مذہب و ملت کا ایک طوفان بپا ہے۔ اشعری معتزلی سے دست و گریباں ہے۔ فلسفی منطک سے برسر پیکار ہے۔ اور تعلیمی باسنی فقہا اپنے اپنے گروہوں اور عصبیتوں کو حق بجانب ٹھہرانے کی فکر میں غلطاں و پچاں ہیں۔ قدرتا ایسے مرحلہ پر نوالی ایسے ذہین و فرس انسان کے دل میں اس غمٹش نے سراٹھایا ہوگا۔ کہ کیا اللہ ان میں برسر حق کون ہے؟ کس کو سچا کہیں اور کس کو جھوٹا قرار دیں۔ اور پھر جب ایک ایک پر تنقید و اعتراض کی غرض سے توجہ فرمائی ہوگی۔ تو انہیں محسوس ہوا ہوگا کہ ان سب میں کچھ کچھ نمایاں اور خلل پائے جاتے ہیں۔ اس حقیقت کا اعتراف انہوں نے المنقذ کی ابتدائی سطروں ہی میں کیا ہے۔ کہ خیالات و افکار کے اس بے پناہ اختلاف ہی نے ان کو تحقیق و جستجو پر آمادہ کیا۔ یہ شبہات جو پہلے پہل مذہبی و دینی داعیہ کے تحت ابھرے۔ بالآخر اتنا پھیلے اور اتنی وسعت اختیار کی کہ فلسفہ کے تمام موضوع اس کی زد میں آگئے۔ اس موڑ پر پہنچ کر انہوں نے قدرتا ضرورت محسوس کی کہ کیوں نہ ایسے علم کی تلاش و جستجو میں سرگرمی دکھائی جائے۔ کہ جو بالکل قطعی اور یقینی ہو۔ یہ یاد رہے کہ قطعی اور یقینی کا معیار ان کے نزدیک یہ نہیں کہ کچھ منطقی دلائل اس کی تائید کریں یا فقہی و کلامی مقدمات سے اس کی توثیق کی جائے۔ بلکہ یقینی علم یہ اس کو کہتے ہیں جس کو پالینے کے بعد احتمال اور شک و شبہ کے بادل بالکل چھٹ جائیں۔ اور حقیقت متمثل ہو کر سامنے آمو جو ہو۔ ان کے اپنے الفاظ میں سنئے کہ یہ کس نوع کے یقین کے متلاشی تھے۔

اس میں معلوم اسی طرح منکشف ہو جائے۔ کہ اس کے ساتھ کوئی شبہ باقی نہ رہے۔ اور نہ خطا اور لغزش کا کوئی امکان ہی اس کا مقدار ہو۔ بلکہ دل میں اس چیز کے لئے سرے سے گنجائش ہی نہ رہے۔ کہ شبہات راہ پائیں۔

ینکشف فیہ المعلوم انکشافاً لا یبقی  
معد ریب ولا یقار نہ امکان الغلط والوہم  
ولا یتسع القلب لتقلیر ذلک  
را المنقذ من الضلال ص ۴۹

ظاہر ہے کہ علم کی یہ نوعیت رسمی علوم و عقائد کے ذریعہ حاصل ہونے والی نہیں۔ کیونکہ یہاں جو کچھ ہے۔ وہ قطعی اور یقینی ہے۔ چنانچہ فقرہ سے لے کر کلام و فلسفہ تک ہر نوعی کسی نہ کسی دلیل کا محتاج ہے۔ کسی نہ کسی برہان و قیاس کا مقتضی ہے۔ اور اس کی صحت کسی نہ کسی منطقی تفسیر پر موقوف ہے۔ دلیل و قیاس اور منطقی و برہان کا یہ حال ہے۔ کہ جس چیز کا

اثبات ان سے ممکن ہے اس کی تردید بھی دشوار نہیں۔ ان حالات میں غزالی تحقیق حق کے لئے ان راستوں کو قطعاً پسند نہیں کر سکتے تھے۔ علاوہ ازیں ان کو ان جماعتوں سے یہ شکوہ بھی تھا۔ کہ ان کی سیرتیں اس درجہ پاکیزہ نہیں۔ اور ان کے دلوں میں یقین و امان کی وہ حرارت نہیں۔ جو حسیض دنیا سے اٹھا کر روح و عقوبی کی بلندیوں پر فائز کر دے۔ فقہاء کی ریاکاریوں سے ان کی دنیا طلبی سے اور امراء سلاطین کے ہاں خواہش تقرب سے وہ اتنے نالاں ہیں۔ کہ اجیاء میں ان میں ایک ایک کی تفصیل لکھی ہے۔ اسی طرح تکلمین اور فلاسفہ سے بھی یہ خوش گمان نہیں۔ لہذا ان کے سامنے لے دے کہ دفع شک اور ازالہ ریب کا ایک ہی قابل اعتماد طریق رہ جاتا ہے کہ وہ بجائے دلیل و استدلال کی پیچیدگیوں کے زندگی کا خود فیہ جانبدارانہ تجربہ کریں اور تمام روحانی و اخلاقی اقدار کو پھر سے مشاہدہ و عرفان کی کسوٹیوں پر رکھیں۔

اس طرح ان کی توجہ تصوف کی طرف مبذول ہوئی۔ سب سے پہلے جس چیز نے انہیں تصوف کی طرف مائل کیا۔ وہ صوفیائے کرام کا زہد و عفاف تھا۔ اس گروہ میں انہوں نے دیکھا کہ اخلاق و تزکیہ کی سطحیں اونچی ہیں۔ اور زندگی بحیثیت مجموعی اس قابل ہے کہ انسان اس کی آرزو کر سکے اس جماعت میں غزالی کو دونوں قسم کی خوبیاں نظر آئیں۔ ایک طرف تو ان کا دامن عمل و دنیا طلبی کے داغ و دھبوں سے بالکل پاک تھا۔ اور ایسے اخلاقی عالیہ سے یہ آراستہ تھے کہ جو صرف حکماء و اولیاء ہی کا حصہ ہو سکتا ہے۔ دوسری طرف ان کا علم ایسا صحیح ان کا عرفان ایسا آزمودہ اور انداز فکر ایسا حکیمانہ تھا۔ کہ اس پر بھروسہ کرنا آسان تھا۔ ان کے اپنے الفاظ میں ان کے بارہ میں ان کا تاثر یہ تھا:-

مجھے محسوس ہوا کہ انہیں کی سیرت خوب تر ہے۔ انہیں کا راستہ دوسرے راستوں کی نسبت زیادہ سیدھا ہے اور انہیں کے اخلاق زیادہ پاکیزہ ہیں۔ بلکہ اگر تمام عقلاء کی عقلیں اور سب حکماء کی دانائیاں اور علماء شریعت اور واقفان دین کے علوم اکٹھا کئے جائیں۔ تب بھی اس لائق نہ ہوں کہ ان کے اطلاق و سیرت کے مقابلہ میں کسی اخلاق و سیرت کو پیش کر سکیں۔ اس کی وجہ یہ ہے کہ ان کی تمام حرکات و سکنات مشکاة نبوت سے مستفیز ہیں۔ اور نور نبوت کے علاوہ روئے زمین پر اور کوئی نور ہے ہی نہیں جس سے روشنی حاصل ہو سکے۔

سیرتہم احسن السیر و طریقہم اصوب الطرق و اخلاقہم اذکی الاخلاق بل لو جمع عقل العقلاء و حکمة الحکماء و علم الواقفین علی اسرار الشریع من العلماء لیغیروا شیئاً من سیرتہم و اخلاقہم و ین لوہ بما ہو خیر منہ لہم یحج و الیہ سبیلاً۔ فان جمیع حرکاتہم و سکناتہم فی ظاہرہم و باطنہم مقیسة من (نور) مشکاة النبوة۔ و لیس وراء نور النبوة علی وجه الارض نور یرستضأ بہ۔

ان وجوہ کے پیش نظر ان کا یہ فیصلہ تو بلاشبہ ٹھیک تھا۔ کہ حق اور صداقت کی تلاش میں اس گروہ کے

روحانی تجربات سے فائدہ اٹھایا جائے۔ لیکن اس میں بڑا اشکال یہ تھا کہ یہ لوگ صحابہ اقا و اہل اور منصف نہیں تھے۔ کہ اپنے احوال و مقامات کی پوری پوری تشریح کر سکیں۔ یا یہ بتا سکیں کہ مشاہدہ و استغراق اور کثرت عبادت و ذوق سے انہیں کیا حاصل ہوا۔ اور جسم و جان نے انہیں جھیلنے، مصائب و محن برداشت کرنے اور بھوکا پیاس کی کلفتوں سے دوچار ہونے کے بعد روح کی کن لذتوں کو پایا۔ یہ دنیا ہی دوسری ہے۔ یہاں وعظ و تصانیف سے کام نہیں چلتا۔

بلکہ یہاں ہر شخص کو براہ راست میدان ریاضت میں کودنا پڑتا ہے۔ اور بے حمان کتابوں کی صحبت میں نہیں بلکہ اہل دل کی زندہ رفاقتوں میں۔ رسول گزارنے پڑتے ہیں۔ اطاعات و بندگی کو معمول و عادت بنا کر پڑتا ہے۔ اور ریاء و شہرت کے دواعی سے کلیتہً کنارہ کشی اختیار کرنی پڑتی ہے۔ تب جا کر کہیں وہ مقام حاصل ہوتا ہے۔ جہاں پہنچ کر استدلال و تشکیک کی جگہ یقین و اذعان کی روشنی ابھرتی ہے۔ لہذا یہ فیصلہ اگرچہ صحیح تھا۔ لیکن اننا آسان ہرگز نہیں تھا۔ کہ غوالی فوراً اس پر عمل پیرا ہو جاتے کیونکہ انہوں نے اب تک جو زندگی کا انداز اختیار کر رکھا تھا۔ وہ اس تصور سے میل نہیں کھاتا تھا۔ ان کے بیسوں تلامذہ تھے جو استفادہ کی غرض سے صبح و شام ان کے گرد جمع رہتے۔ نظام الملک ایسے چاہنے والے امراء تھے جو درس و تالیس پر آمادہ کرتے۔ اور سینکڑوں عقیدت مند تھے جو مدح و ثنا کے پل تیار کرتے۔ اس پر مستزاد یہ کہ تاہل کی بگڑ بندیاں بنتیں۔ جو مجبور کہیں اور سخت رکاوٹ بنتیں۔ انہوں نے اس ساری صورت حالات کا ایمان داری سے جائزہ لیا۔ اور ایک جرأت زندان سے دنیا و مافیہا کو ترک کر دینے کا عزم مصمم کر لیا۔ اور حق کی تلاش و جستجو میں نکل کھڑے ہوئے۔ اس فیصلہ تک پہنچنے میں نفس نے کیا کیا فریب دیئے۔ اور کس کس طرح ان کو سمجھانے کی کوششیں کیں۔ اس کا نقشہ انہوں نے خود کھینچا ہے۔

فلما ذل تفکرو فیہ مدۃ وانا بعد

علی مقام الاختیار اصمنا العزم علی الخرج  
من بغداد و مفارقة تلك الاحوال یوماً  
واحل العزم یوماً و اقدم فیہ رجلاً و اخر  
عند اخری۔ لا تصدق لی سرغیة فی طلب الآخرة  
بکوة الا وتحمل علیہا جند المشهورة حملة  
فتفترها عشیة۔ فصارت شهوات الدنیا  
تجاز بنی بسلا سلها الی المقام و منادی الایمان  
نیادی: الرجل! الرجل! فلم یبق من العمر  
الا قلیل و بین یدیک السفر الطویل و جمیع

وقت زمام اختیار میرے ہی ہاتھ میں تھی۔ کسی تو یہ ارادہ کرتا  
کہ بغداد چھوڑ دوں۔ اور ان احوال سے کنارہ کش ہو جاؤں۔  
اور کسی اس کو پھرنے کو دیتا۔ اگر ایک نام اس طرف بڑھاتا  
تو دوسرا ہٹا لیتا۔ اگر طلب آخرت کی سچی تڑپ صبح کو ابھرتی  
تو شام کو خواہشات کا لشکر حملہ آور ہو کر اس کو دبا دیتا۔ اب  
یہ کیفیت ہو گئی تھی کہ دنیا کی شہوات اور ان کی زنجیریں تو  
سفر و باد یہ پیمانے سے روئیں اور ایمان کی منادی کرنے والا  
یہ آواز دیتا۔ کوچ! کوچ! کیونکہ اب عمر بہت تقویری ہے  
اور جو سفر پیش ہے۔ وہ بہت دور کا ہے۔ اور علم و  
عمل کا یہ سایا ذخیرہ دیا، و وہ ہم سے زیادہ حیثیت نہیں رکھتا

تو اب اگر آخرت کے لئے تیار نہ ہو، تو پھر کب مستعد ہوگا۔ اور اب اگر قطع علائق پر قدرت نہ پائی۔ تو کب ان سے رستگاری حاصل کر سکے گا۔ ان خیالات کے آتے ہی ہر بے وفار کا داعیہ مضبوط ہوتا۔ اور عزم یہ طے کرتا کہ میں اب علیحدہ ہو ہی جانا بہتر ہے۔ پھر شیطان یہ کہتا کہ یہ تو عارضی کیفیت ہے۔ خبردار اس کی پیروی نہ کرنا یہ تو علیحدگی ہی زوال پذیر ہونے والی ہے۔ اس وقت اگر تم نے اس کے بھرے میں آکر یہ باہ منصب چھوڑ دیا۔ اور اس ٹھاٹھ کو ترک کر دیا۔ جو تمہیں بغیر کسی اندیشہ و تکرار کے حاصل ہے۔ تو پھر یہ حاصل ہونے والا نہیں۔

ما انت فيه من العلم والعمل رباً و تخييل  
فان لم تسعد الآن للآخرة فمتى تقطع  
فعند ذلك تبعك الداعية و ينجزم العزم  
على الهرب والفرار!  
ثم يعود الشيطان ويقول: "هذه حال  
عارضة اياك ان تطاوعها فانها سريعة  
الزوال؛ فان امرعت لها وتركت هذا  
الجاه العريض، والشان المنظوم الخالي  
عن التكسير والتغيض والامن المسلم  
الصافي عن منازعة الخصوم، بما التفتت  
اليه نفسك ولا تيسر لك المعاودة"

نوالی اسی حیض و بیض میں تقریباً چھ ماہ تک گرفتار رہے۔ اتنے میں اس اقدام ناگہانی کا انہیں سامنا کرنا پڑا کہ یکایک زبان بند ہو گئی۔ اور اس طرح مجبوراً درس و تدریس کے مشنوں سے دستبردار ہونا پڑا۔ اس زبان بندی کا غم اتنا ہوا کہ سخت بیمار ہو گئے اور کھانا پینا ایک لحنت چھوٹ گیا۔ اب ہزار چاہا کہ عقیدت مندوں کو خوش کرنے کی خاطر ایک کلمہ حوصلہ افزا ہی کہہ دیں۔ لیکن نہ کہہ سکے۔ لیبیوں اور چارہ سازوں نے تشخیص کے بعد علاج سے مایوسی کا اظہار کیا۔ اور کہا کہ اس بیماری کا تعلق چونکہ قلب سے ہے۔ اس لئے دواسے اس کا اچھا ہونا مشکل ہے۔ لیکن جپ چاپ پڑے رہنے سے غور و فکر اور ارادہ و عزم کی صلاحیتوں کو جلا ملی اور وہ مشکل جو صحت کی حالت میں حل نہیں ہوتی تھی خلاف توقع اس اقدام سے حل ہو گئی نتیجہ یہ ہوا کہ ایک دن یہ اپنے مال و دولت کو مستحقین میں تقسیم کر کے اور بچوں کے لئے کفالت و قوت کا اہتمام کر کے سچ مچ بنداد سے چل ہی پڑے۔

پہلے پہل یہ شام آئے اور قریب قریب دو سال تک یہاں رہے۔ اس کے بعد ان کی سیاحت کا باقاعدہ آغاز ہوا اس اثنا میں سواریا صفت و مجاہدہ اور خلوت و عزلت کے ان کو اور کوئی کام نہ تھا۔ ان کا خیال تھا کہ جب تک نزدیک نفس کی کٹھن منزل میں طے نہ ہو ایسے گی اس خلوت و سیرت میں خوشگوار تبدیلی نہ ہوگی۔ اور توجہ و التفات کی خان پوری طرح اللہ کی طرف موڑی نہ جائے گی اور علم و اذعان کی وہ کیفیت نہ حاصل ہو سکے گی جو مقصود اصلی ہے۔ چنانچہ دس بارہ برس کی سخت ریاقتوں اور مجاہدوں کے بعد وہ سید لکڑی آ ہی پہنچی۔ جب یہ کہہ سکے کہ اللہ نے ان کے دل کو نور سے بھر دیا اور انہوں نے یقین و اذعان کی وہ دولت پائی۔ جس کی آرزو میں دنیا بھر کے اعزازات کو ٹھکرایا تھا۔ اس مقام پر ہینچر

سوال یہ پیدا ہوتا ہے کہ غزالی نے فکر و خیال کی دولت میں جو اضافہ محسوس کیا۔ اس کی تفصیلات کیا ہیں۔ نفس و قلب کی کن راہوں سے انہوں نے شک و ریب سے بچھیا پھر پایا۔ اور کس طریق سے یقین و اذعان کی دولت سے مالا مال ہوئے۔

مجاہدہ و ریاضت سے قلب و ذہن کے کون کون سے ابواب کھلتے ہیں۔ اور عرفان و اذعان کی روشنی کا ہمارے مشاہدات و تجربات سے کیا تعلق ہے؟ یہ بات تو ہر حال سمجھ میں آتی ہے۔ کہ غزالی ایسا جامع علوم شخص جیب دنیا کے جمیلوں کو چھوڑ دے گا اور ریاضت و عبادت کے لئے اپنے آپ کو وقف کر دے گا۔ تو اس سے ذہن و فکر کو اتنا درجے کی یکسوئی حاصل ہوگی۔ اور وہ اپنے غیر معمولی وجدان (Intuition) کو بیدار کرنے میں کامیاب ہو جائیں گے۔ اور اس کے نتیجے میں ان پر ایسے ایسے اذعانات و معارف کی نقاب کشائی ہوگی۔ جو عام حالات میں نہیں ہو سکتی۔ لیکن کیا ایک عامی انسان بھی مجاہدہ و ریاضت کی برکت سے انہیں انکار اور نتائج تک پہنچ سکتا ہے۔ اور اس کے ذہن پر بھی متین اور اونچے انکار کا مرتبہ ہونا اس انداز سے ممکن ہے۔ یہ ہے فہم طلب نکتہ!

غزالی اس قبیل کے سوالات کا کوئی جواب نہیں دیتے بلکہ ابن المعتز کا یہ شعر نقل کر کے کمال استغناء سے آئے بڑھ جاتے ہیں

وکان ملکان مما لمست اذکرہ  
فیظن خیرا و لا تنسال عن الخبر

کیونکہ ان کے نزدیک یہ ایسا عالم ہے جس کی وضاحت لسان و ادب کے موضوع و پیمانوں سے نہیں کی جا سکتی جس طرح یہ ناممکن ہے کہ عقل و شعور کو حیات کی اصطلاح میں بیان کیا جائے۔ اسی طرح یہ بھی دشوار ہے کہ وجدان اور مادہ راہ وجدان حقائق کو عقل و شعور کی اصطلاحوں میں ظاہر کیا جاسکے۔ ان کے نزدیک کائنات اور حقائق اشیاء کا دامن صرف مادیات و عقل ہی تک ٹھما ہوا نہیں ہے۔ بلکہ اس کے آگے بھی حقیقت و وجود کی فرما زوائی ہے۔ اگر یہ ایک عامی اور مادہ پرست انسان کی اس تک رسائی نہیں۔ اچھا میں انہوں نے تفصیل سے یہ بتایا ہے کہ فہم و عقل کے دو حسی آلات جو انسان کو دیئے گئے ہیں۔ ان سے مقصود رک اشیاء نہیں ہے۔ اور نہ یہ ان کے بس کا اردگ ہی ہے کہ اعلیٰ روحانی اقدار و معانی پر تالو پاسکیں۔ بلکہ سمع و بصر اور خرد و خیال ایسی محدود صلاحیتیں تو صرف اس لئے بخشی گئی ہیں۔ کہ ان سے یہ روزمرہ کی ضروریات کا اہتمام کر سکے۔ یہ جاننے کے لئے کہ کائنات کیا ہے؟ خالق کا اس سے کیا تعلق ہے؟ اور اس کے بندوں پر کس نوع کے اخلاقی و دینی فرائض عائد ہوتے ہیں۔ یا اس دنیا میں کیا حق ہے اور کیا باطل ہے۔ جن اور اکات کی حاجت ہے۔ وہ مجاہدہ و ریاضت سے اس وقت حاصل ہوتے ہیں۔ جب قلب کا تزکیہ ہو جاتا ہے۔ اور زندگی و رذائل اور ادنیٰ خواہشات سے رہائی حاصل کر لیتی ہے۔ اس بنا پر غزالی کا یہ مطالبہ بجا ہے۔ کہ اگر حقائق اشیاء کی جستجو مقصود ہے تو دلیل سے الگ ہو کر اس سلف سے دوچار ہو کر دیکھو اس زندگی کو آزا ماؤ اور اپنے فکر و اعمال سے یہ ثابت کر دو کہ تمہارے قلب کا آئینہ اب ایسا معی و در روشن ہو چکا ہے کہ عالم غیب کے انوکھات اس پر اپنا سایہ ڈال سکتے ہیں۔ غزالی کا کہنا ہے کہ یہ سراسر ذوقی چیز ہے۔ اس لئے ان کو ذوق ہی کی وساطت سے پانا ممکن بھی ہے۔ ان کا یہ تجربہ کس قدر صحیح ہے۔ کہ جس طرح ایک مریض کو صحت کی برکات



نہیں سمجھائی جاسکتیں۔ تاؤ فیکہ وہ تندرستی کی نعمت کو پائے۔ اور جس طرح ایک بھوکا نہیں جان سکتا کہ شکم سیری میں کیا مرے ہیں۔ جب تک کہ وہ خود پیٹ بھر کے نہ کھائے۔ اور جس طرح ایک ایسا شخص جس نے شراب نہیں پی۔ نشہ و سکر کی کیفیتوں کا احاطہ نہیں کر سکتا۔ جب تک کہ وہ پی کر بدست نہ ہو جائے۔ ٹھیک اسی طرح وہ شخص اعلیٰ اور اکات سے متمتع نہیں ہو سکتا۔ جس نے کہ زہد و عبادت کا مزہ نہیں چکھا۔ نفس کو ذرا اہل سے پاک نہیں کیا۔ مجاہدہ و استغراق سے قلب و فکر کی گہرائیوں میں غوطہ زنی نہیں کی۔ اور اس ذوق سے متذوق اور اس کیفیت سے متکیف نہیں ہوا۔ جو جلب انوار کے لئے ضروری ہے۔ کوئی شخص بھی اس حقیقت کا انکار نہیں کر سکتا کہ جس طرح حیات سے آگے فہم و شعور کا ایک عالم ہے۔ اسی طرح اس کے آگے ایک عالم وجدان و حدس ..... کا بھی ہے۔ اور اس کی سرمد سے ایک اور عالم ادراک کے ڈانڈے ملتے ہیں۔ جسے ہم ماوراء وجدان سے تعبیر کرتے ہیں۔ پھر معاملہ یہاں آکر رک نہیں جاتا۔ بلکہ اس سے کبھی آگے ایک عالم نبوت کا ہے۔ ان میں باہمی ربط و اتصال کی نوعیت کیا ہے۔ یہ عقہہ فی الحال لائیکل ہے۔ اور خدائے عظیم و خمیر ہی خوب جانتا ہے کہ یہ عقہہ کب تک لائیکل رہے گا۔ ہمارے نزدیک اس منزل تک پہنچنے کے لئے انسان کو اس وقت تک صبر کرنا پڑے گا۔ جب تک کہ یہ خارجی قنوعات سے سیر ہو کر باطن نفس کی طرف متوجہ نہیں ہوتا۔ اور یہ محسوس نہیں کرتا کہ یہ بھی ایک عالم ہے۔ اور علم و فن کی تگ و دو کا ایک ہونے کا نصب العین ہے اور اس لائق ہے کہ نفس قلب کے ان مضمرات پر بیخورد کرے۔ اور ان عجائب و حقائق پر نگاہ و تحقیق ڈالے۔ جو خود اس کے اندر ہیں۔ تصوف دراصل کچھ پہلے کی چیز ہے۔ ہمارے صلحاء اور عرفاء نے نفس و قلب کے جو تجربے کئے ہیں۔ ان میں نقص یہ ہے۔ کہ یہ واضح نہیں۔ اور ان کی اس طرح تحلیل بھی نہیں ہوئی۔ کہ ان کو ذاتی میلانات یا قومی و دینی اثرات سے الگ کر کے ایک سائنٹسٹ کی حیثیت سے دیکھا جائے۔ عرفان حقیقت ایسی چیز نہیں کہ جس کا خارجی ارتقا اور علوم و فنون کی تکمیل سے کوئی لگاؤ نہ ہو۔ بلکہ اس کے برعکس انسان کا علم جس قدر آفاق کے بارے میں زیادہ وسیع، استوار اور قابل اعتماد ہوگا۔ اسی نسبت سے اس کا عرفان نفس و قلب زیادہ واضح زیادہ الفاظ و پیرایہ بیان کی گرفت میں آنے والا اور زیادہ صاف ہوگا۔ یوں سمجھئے کہ اب وقت آیا ہے کہ موجودہ ترقیات کی روشنی میں روحانیات میں قدم رکھے۔ اور اسی بھروسے اسی اعتماد اور بصیرت کے ساتھ باطن کی طرف تحقیق و تفحص کے قدم بڑھائے جس طرح کہ اس نے خارجی دنیا میں بڑھائے ہیں۔ اس کا نتیجہ یہ ہوگا کہ اس دور میں اگر کوئی ابوالباب کوئی حادث محاسبی اور کوئی جنید و شبلی پیدا ہو۔ تو وہ ایسا ہوگا کہ اس کی بولی عامی بھی سمجھ سکیں گے۔ اور اچھی طرح جان سکیں گے۔ کہ اس عالم دول اور دنیائے باطن کے عجائب و خوارق کا کیا عالم ہے۔ یعنی ضرورت اس کی ہے کہ تصوف باطنی علوم و فنون (Inner Sciences) کی ایک شاخ قرار پائے۔ اور ہمارے وہ علماء جو روایات میں الجھے ہوئے ہیں۔ وہ مادہ و ذرہ کی تحقیق سے۔ فارغ ہو کر علم و حقیقت کی طرف بھی مائل ہوں۔ اور اگر یہ نہ ہو پایا۔ تو پھر مغز الی تعبیر کی اس کوتاہی پر بالکل مندور ہیں۔ کہ اس عالم میں جو کچھ گواہ ہے۔ میں اس کا اظہار نہیں کر سکتا

ہاں حسن ظن سے کام لو اور یہ نہ بوجھو کہ کیا پایا اور کیا سمجھا ہے  
 رہا یہ معاملہ کہ غزالی نے متکلمین پر کیا تنقید کی۔ فلاسفہ میں کیا خامیاں دیکھیں۔ اور کیونکر مردِ وجہ علوم و فنون سے  
 ہٹ کر تصوف کے جاوہ عمل پر گامزن ہوئے۔ اور کن کن مشاہدات و تاثرات سے دوچار ہوئے۔ تو اس کی تفصیل اہل  
 کتاب سے الملقنہ کی اس تلمیح میں دیکھئے جسے ہم ذیل میں پیش کر رہے ہیں:-

### حرف آغاز

تبدیلی و انقلاب کے اسباب و عوامل میرے دینی بھائی! آپ نے دریافت فرمایا ہے۔ کہ علوم کی غرض و غایت کیا ہے؟  
 ان میں کیا اسرار پنهان ہیں۔ مذاہب کیا ہیں۔ اور کن کن گہرائیوں پر مشتمل ہیں۔ آپ نے یہ بھی فرمائش کی ہے کہ میں اس امر کو بیان  
 کروں کہ فرق و دلائل کی گونا گونی اور اضطراب و اختلافات میں سے سچائی کو میں نے کیونکر پایا۔ اور اس راہ میں کیا کیا مشکلات برداشت  
 کیں۔ کس طرح حقیقت و بعیرت کی بلند بونگی طرف قدم بڑھائے۔ اور ابتداً علم الکلام سے کیا فوائد حاصل کئے۔  
 پھر یہ بتاؤں کہ اہل تعلیم سے میں نے کیا کیا معلوم کیا۔ جو کہ حق و صداقت کی تلاش میں محض نامِ محسوس کی اندھ اعلیٰ پر بھروسہ کرنے کی وجہ سے  
 محسوس ہے۔ آپ کی یہ عیووش بھی ہے کہ ان کے فلسفیانہ طریقوں کو جس بنا پر میں نے ناپسند کیا اس کی تفصیل بیان کروں۔ اور پھر اس چیز کی وضاحت  
 کروں کہ تصوف طبعیت کو کیوں بھایا۔ اور اس اثنا میں کہ میں تحقیق و جستجو کے درپے تھا۔ وہ کیا باتیں معلوم ہوئیں جنہیں لبا حق و مغز حق تو تعبیر لکھا جاسکتا  
 ہے۔ نیز ان اسباب و وجوہ کی نشاندہی کروں۔ جن کی وجہ سے میں نے بغداد کو چھوڑا، اور نشرِ علم کے مواقع سے دست کشی اختیار کی۔ حالانکہ  
 طلبا کا ایک جھوم تھا جو استغناء سے کیلتے بے قرار تھا۔ آپ یہ بھی پوچھنا چاہتے ہیں کہ یہ سب کچھ کرنے اور تجرد و زہد کی کیفیت میں برسوں  
 رہنے کے بعد دوبارہ نیشاپور کیوں لوٹے؟ میں محسوس کرتا ہوں کہ آپ میں سچی رغبت ہے اس لئے ان سب سوائیہ کاموں کا جواب  
 دیتا ہوں اور اللہ تعالیٰ سے توفیق پناہنتا ہوں۔ وہی میرا پروردگار ہے، اسی پر بھروسہ ہے اور اسی سے التجا ہے۔

اویان و مذاہب کی رنگارنگی  
 تو سنو! اللہ تعالیٰ تمہیں راہ حق پر عہدگی سے کامزن کرے اور حق کی پذیرائی کے لئے تمہارے دل  
 کو نرم کرے کہ یہ جو لوگوں میں مختلف ادیان و مذاہب ہیں اور آتمہ میں راستے اور مسلک کی کثرت  
 ہے۔ یہ وہ مسئلہ ہے کہ اکثر اس میں غرق ہوتے ہیں اور بہت ہی کم سادت مند ہیں۔ جنہوں نے اس سے نجات پائی ہے۔ کھٹ یہ  
 ہے کہ ان میں کا ہر ایک یہی سمجھتا ہے کہ وہ ناجی ہے۔

مَنْ خَرَّبَ نَسْأَلُكَ فَرَحًا كَثِيرًا - ہر ہر گروہ اپنے اپنے افکار پر نازاں ہے۔

اس اختلاف و بولبولی کی آن حضرت نے پہلے سے خبر سے رکھی ہے

ستفترق امتی ثلاثا و سبعبیان فرقت الناجیة منها و اوحلح: بنیری ائمتہ تہتر فرقوں میں سب متجانس  
 مگر ان میں کا ناجی ایک ہی ہوگا۔ سو جیسا کہ اللہ تعالیٰ کے اس صادق نبی نے فرمایا تھا وہی وقوع میں آیا۔ اور ائمتہ فی الوائح  
 فرقہ بندی کا شکار ہو کر رہے گی۔

میرے دوستوں کی صحبت میں عنفوان شباب ہی سے اس بحر میں غوطہ زنی کرتا رہا۔ اور اب جب کہ سن پچاس سے تجاوز ہے۔ یہ مشغلہ برابر جاری ہے۔ میری یہ غوطہ زنی اور غور و خوض ایک بڑول اور ڈرپوک انسان کی طرح نہ تھا۔ بلکہ ایک بے در انسان کی طرح تھا۔ جو تاریکی میں گھس کر حقیقت حال کا مروج لگاتا ہے۔ مہملاات پر حملہ آور ہوتا ہے اور نہ کر دہل کے ہر ہر چہرہ میں پھلانگ لگانا اور درمقصود کے حصول کیلئے کوشش کرتا ہے۔

میں نے ہر سرگرمی کے عقائد کی چھان بین کی اور ہر سرگرمی کے اسرار معلوم کرنے کی کنگے دو کی۔ تاکہ اہل حق اور اہل باطل میں خط امتیاز کھینچ سکوں اور یہ جان سکوں کہ سستی کون ہے اور بدعتی کا اطلاق کس پر ہوتا ہے۔ میں نے نہ تو کسی باطنی کو اس کی باطنیت کا جائزہ لے کر بغیر چھوڑا۔ اور نہ کسی ظاہری کو یہ جانے بغیر معاف کیا کہ اس کی ظاہریت کا حاصل کیا ہے؟۔ اسی طرح میرے ہاتھ سے نہ کوئی فلسفی ہی چھوڑا اور نہ منطک۔ فلسفی کا فلسفہ جاننے کی کوشش کی اور منطک کے بارے میں یہ معلوم کرنا چاہا کہ اس کا کیا مقصد ہے اور اس کی قبول و تکرار و محنت و جدالی کن امور تک وسیع ہے۔ صوفی و عابد کو بھی پرکھا۔ تاکہ اندازہ ہو سکے کہ اس کی پاک بازی کن چیزوں میں منحصر ہے اور اس کی عبادت کے کیا ثمرات ہیں؟۔ اسی طرح میرے حلقہ تنقید میں زیندین و محفل تک آتے، میں یہ جاننا چاہتا تھا کہ ان لوگوں کو بے دینی اور تعطل پر کس چیز نے جرات دلائی۔

دک حقائق کا یہ چرکا اور پیاس ابتدا ہی سے تھی اور یہ میری عادت و سرشت جو ان کے آغاز ہی سے تقلید کی بندیں ڈھیلے ڈھکے تھیں۔ میں داخل تھا کہ ان باتوں پر غور کروں۔ اس کو میں نے کسب و کسب سے نہیں پایا۔ بلکہ جبلت و فطرت ہی اس انداز کی تھی کہ جو بات کہوں سچ سمجھ کر کہوں۔ یہی وجہ ہے کہ جوانی کے آغاز ہی میں تقلید کی بندیں ڈھیلے ڈھکے تھیں اور عقائد و موروث کا سر ٹوٹا ہوا نظر آیا۔ کیونکہ میں دیکھتا تھا کہ یہاں عقائد کو تحقیق کی بنا پر اختیار نہیں کیا جاتا۔ بلکہ تقلید کے داعی سے ایسا ہوتا ہے کہ یہودی بچے یہودیت کو پسند کرتے ہیں۔ عیسائی عیسائیت کو عزیز رکھتے ہیں۔ اور مسلمان بچوں کا نشوونما اسلامی روایات پر ہوتا ہے۔ میں نے یہ بھی سہی رکھا تھا کہ آنحضرت نے یہ ارشاد فرمایا ہے۔

کل و ولد یولد علی الفطرة فاولاہم یہودانہ وینصرانہ :- ہر ہر مولود فطرت ہی پر پیدا ہوتا ہے۔ پھر اس کے والدین اس کو یہودی۔ عیسائی یا مجوسی بنا لیتے ہیں۔

اس سے میرے باطن میں اس فطرتِ ہلبلیہ کو معلوم کرنے کی تحریک ہوئی۔ اور میں نے جاننا چاہا کہ یہ فطرت اصل یہ کیا ہے۔ اور وہ عقائد کون ہیں جو بعد میں والدین اور اساتذہ کی تقلید کی وجہ سے عارض ہوتے ہیں۔ تب میرے دل نے کہا کہ میرا مقصود حقائق اشیاء کو جاننا ہے اور یہ معلوم کرنا ہے عقائد و خیالات کے اس گور کھنڈے سے حقیقت کی مقدار کس درجہ ہے۔ مگر اس سے پہلے خود علم کی ماہیت کا ٹھیک ٹھیک اندازہ ہونا چاہیے۔

اس پر غور کیا تو یہ بات سمجھ میں آئی کہ حقیقی علم وہی ہو سکتا ہے جس میں شئی معلوم نہ کرے اس طریق سے پوری حقیقی علم کی تعریف وضاحت کیساتھ سامنے آجود ہو کہ اس میں کوئی شبہ نہ ہے۔ بلکہ خطا و لغزش کا کوئی امکان ہی نہ رہے

اور ذل میں اس کا کوئی احتمال ہی رہے کہ یہ اذعان بھی کبھی مخرج و متاثر ہو سکتا ہے۔ حتیٰ کہ اگر کوئی شخص جو پتھر کو زخماں میں بدل سکتا ہے اور لاکھی کی معجزانہ طریق سے سانپ بنا سکتا ہے۔ وہ بھی اس اذعان کو جھٹلانا چاہے تو نہ جھٹلا سکے۔ بلکہ اس میں شک و شبہ تک نہ پیدا ہو سکے۔ میں نے اس حقیقت کو پایا کہ مجھے جب قطعی طور پر علم ہو گیا کہ دس، تین سے زیادہ کو کہتے ہیں تو اب اس میں کوئی تبدیلی نہیں ہو سکتی۔ چاہے کوئی شخص لاکھی کو سانپ بنا ڈالے۔ اور میں اس عجز کو آنکھوں سے دیکھ بھی لوں کہ واقعی یہ ہو گیا ہے اور اس کے بعد یہ کہے کہ تین دس سے زیادہ ہوتے ہیں۔ اس فعل پر مجھ کو تعجب ضرور ہو گا کہ لاکھی میں زندگی کیوں کر پیدا ہو گئی لیکن یہ معجزہ میرے یقین و اذعان کی سمتوں کو نہیں بدل پائے گا۔

میں نے محسوس کیا کہ جو علم اس درجہ کا نہیں ہو گا۔ میں اس پر بھروسہ نہیں کروں گا۔ کیونکہ جو علم اس نوعیت کا نہیں ہے اس میں خطا و لغزش کا امکان موجود ہے۔ لہذا وہ قطعی و یقینی ہرگز نہیں ہو سکتا۔

### مداخلہ منسطھ

کیا حیات قطعی ہیں؟ حاسہ بصیر کی کرشمہ سازی علم و اذعان کے اس تصور کے بعد میں نے اپنے علوم کا جائزہ لیا۔ تو معلوم ہوا کہ نفس اس طرح کے یقین سے تہی ہے۔ ان حیات و ضروریات میں البتہ قطعیت پائی جاتی ہے۔ تب اس بابو می کے بعد حیات و ضروریات سے اُمید و رجاء کا ناظر قائم کیا اور جی میں کہا کہ میری مشکلات کامل ان میں ڈھونڈا جا سکے گا مگر مجھ کو خیال ہوا کہ اس کو اچھی طرح سے چانچ لینا چاہیے۔ ایسا نہ ہو کہ جس طرح میں اس سے پہلے تعلیمات کو یقینی اور خطا و لغزش سے مامون خیال کرتا تھا۔ یا جیسے اکثر لوگ نظریات کو صحیح و درست مانتے ہیں۔ میرا ان پر بھروسہ کرنا بھی اسی قبیل سے ہو۔ اس خیال کے سطح ذہن پر ابھرتے ہی میں نے محسوسات و ضروریات کے بارہ میں چھان بین شروع کر دی۔ اور یہ دیکھنا شروع کیا کہ کہیں ان میں بھی تو شک و ریب کے امکانات نہیں ہیں؟ اس تحقیق و اذعان و تشکیک کا نتیجہ یہ ہوا کہ دل نے اس بات کی اجازت نہ دی کہ محسوسات کو شک و شبہات سے بالاتر قرار دیا جائے۔ چنانچہ شک و ریب کے معاملہ نے بڑھ کر یہ صورت اختیار کر لی کہ کھلے بندوں اس سوال پر مجھ کو ہونا پڑا کہ محسوسات پر بھی کیا اعتماد ہے؟ جب کہ ان میں قوی تر حاسہ بصیر ہے۔ اور اس کی کیفیت یہ ہے کہ یہ جب سایہ کو دیکھتا ہے۔ تو سکون کی حالت میں جس میں کوئی حرکت و جنبش نہیں۔ لہذا اس کو ساکن ہی سمجھتا ہے۔ پھر تجربہ و مشاہدہ سے معلوم ہوتا ہے۔ کہ سایہ تو برابر سرک اور کھسک رہا ہے۔ بل اس کی حرکت و رفتہ اور اچانک ظہور میں نہیں آتی۔ بلکہ آہستہ آہستہ اور بند بچ ظہور میں آتی ہے۔ اسی طرح یہ حاسہ ستارہ کو دیکھتا ہے تو اسے یہ بہت چھوٹا نظر آتا ہے۔ گویا ایک دینالے سے زیادہ اس کا حجم نہیں لیکن پھر ہندی و لائل سے معلوم ہوتا ہے کہ یہ تو زمین سے بھی کہیں بڑا ہے۔ یوں محسوسات و حیات کو قطعی قرار دینے میں اشکال پیش آیا۔ اس اشکال کا کیا جواب ہے؟ عدم اذعان کی اس کیفیت کو کیوں رد کر لیا جائے۔ اور اسے چھیدگی کو کیوں رد کر لیا جائے۔ اس انداز کے سوالات لوح دل پر بے اختیار اُبھر آتے۔

اس کے جواب میں دل نے حد سے تامل کیا۔ خواب کی کیفیتوں نے اسے چھیدگی اور الجھن کی اور خواب اور موجوں و دنیا کی حقیقتیں۔ تاہم ہم پہنچائی۔ جی نے کہا کیا عالم خواب میں تم بہت سے ایسے امور و احوال نہیں دیکھتے

اور ان سے متعلق یہ یقین نہیں ہوتا کہ یہ امور و احوال ثابت و برقرار رہنے والے ہیں۔ پھر جب بیدار ہوتے ہو۔ تو معلوم ہوتا ہے کہ یہ تمام احوال و افکار وہم و خف اور خیال لاطائف کی گوشہ سازی ہے۔ جس کی کوئی حقیقت اور وجود خارج میں نہیں۔ اگر یہ سچ ہے تو اس پر کیوں یقین کر لیا گیا ہے۔ کہ اس عالم بیداری میں جس و عقل کے تمام نتائج صحیح اور درست ہی ہیں جب کہ اس بات کا امکان ہے۔ کہ اس حالت بیداری پر ایک اور حالت طاری ہو جائے جس کو آپ کی موجودہ حالت

بیداری سے وہی نسبت ہو، جو حالت خواب کو حالت بیداری سے تھی۔ اور اس طرح معلوم ہو کہ جس کو تم عالم بیداری ٹھہراتے ہو وہ طاری ہونے والی کیفیت کے نقطہ نظر سے عالم خواب ہے۔ جب تم اس کیفیت کو اپنے پر عاید کر لو گے تو تمہیں یقین ہو جائیگا کہ تمہاری عقل نے جن جن امور کی قطعیت کا دعویٰ کیا تھا۔ وہ سب باطل اور واہمہ کی تخلیق ہے۔ ممکن ہے صوفیائے کرام جس حالت و کیفیت کا تذکرہ کرتے ہیں وہ اسی ڈھب کی ہو۔ کیوں کہ ان کا یہ گمان ہے کہ جب وہ اپنے خواص سے الگ ہو کر نفس و باطن میں غوطہ زنی کرتے ہیں تو ان کو ایسے ایسے احوال و امور سے دوچار ہونا پڑتا ہے جن کی معقولات سے کوئی توجہ نہیں ہو سکتی۔ یہ بھی ممکن ہے کہ اس کیفیت کو موت سے تعبیر کیا جائے۔ جیسا کہ آنحضرت نے فرمایا ہے۔

الناس نيامٌ فاذا ما اتوا البعثوا۔ لوگ اس دنیا میں سوئے ہوئے ہیں جب مریں گے تب جاگیں گے۔

اس لحاظ سے دنیا کی یہ زندگی، آخرت کی نسبت سے نوم اور نیند ہوتی۔ چنانچہ جب عقبیٰ میں انسان کی آنکھ کھلے گی۔ تو وہ ان یہ ایسی چیزیں دیکھے گا۔ جن کی دنیا کے مشاہدات سے تقدیر یقین نہیں ہو سکتی۔

فكشفتنا عنك غطاءك فبهرلك اليوم حدیث۔ ہم نے پردوں کو تم پر سے ہٹا دیا۔ سو آج تمہاری نظر تیز ہے۔ جب اس طرح کے اندیشے دل میں اُبھرے۔ اور اس انداز کے جذبات شکوک و شبہات کا باعث بنے۔ تو میں نے ہر چند چاہا کہ اس بیماری کا علاج کر دوں۔ لیکن یہ نہ ہو سکا۔ کیوں کہ اس بیماری کا علاج تو دلائل ہی سے ممکن ہے۔ اور دلیل اسی پر موقوف ہے۔ کہ اولیات سے مرکب ہو۔ مگر اولیات جب اعتبار کھو بیٹھے تو دلیل قائم کرنا اور ثبوت مہیا کرنا سخت دشوار ہو گیا۔ لہذا میں قریب قریب دو ماہ اس سو فطانتیانہ تشکیک میں الجھا رہا۔

لیکن یہ تشکیک ذہن کی ایک کیفیت اور قلب کے یہ تشکیک حال کے اعتبار سے تھی، مقال کے اعتبار سے نہیں۔ ایک اضطراب سے تعبیر تھی۔ لُحْن و مقال میں اس کا اعتبار نہیں ہوا تھا۔ بالآخر اللہ تعالیٰ نے مجھے اس گمراہی سے نکالا اور پوری پوری شفا بخشی۔ اب نفس نے صحت و اعتدال کی نعمت کو دوبارہ حاصل کیا۔ اور وہ ضروریات عقلیہ جو اس سے پہلے یقین و اذعان سے یکسر تہی ہو چکے تھے۔ اب دوبارہ اس لائق ہوتے کہ ان پر اعتماد اور بھروسہ کیا جاسکے۔ ضروریات عقلیہ میں یہ یقین آفرینی اس طریق سے پیدا نہیں ہوتی کہ اس میں دلائل کے نظم و ترتیب کو کوئی دخل ہو۔ بلکہ ہوا یہ کہ اللہ تعالیٰ نے دل کو اپنے مخصوص نور سے روشن کیا۔ اور رکٹ ریب کی تاریکیاں اس سے دور ہوتیں۔ اور درحقیقت یہ نور ہی ہے جس سے اکثر معارف و اہلکار کی عقائد کثافتی

ہوتی ہے۔ جو لوگ یہ سمجھتے ہیں کہ کشف و نور کی یہ کیفیت سے دلائل مہرہ کی رہیں منت ہے۔ انہوں نے گویا اللہ تعالیٰ کی وسیع  
 و محتول کوتنگ اور محصور کر دیا۔ یہی مطلب ہے اس حدیث کا کہ آنحضرت سے جب اس آیت کے معنی پوچھے گئے تو فرمایا  
 مَعْنَى تَبَوُّدِ اللَّهِ أَنْ يَهْدِيَهُ لِشَيْخٍ صَدْرَهُ لَا يُسَلِّمُ — وہ ایک نور ہے جس کو اللہ تعالیٰ دل میں ڈال دیتا  
 ہے۔ اس پر سوال کیا گیا۔

اس کی کیا علامت ہے؟ فرمایا

اس دنیا سے روگرداں ہونا جو دارالغور ہے۔ اور دارعقبی و آخرت کی رجوع ہونا۔ جو ہمیشہ ہمیشہ رہنے والا ہے  
 اور یہی مقصد ہے۔ اس حدیث کا  
 إِنَّ اللَّهَ تَعَالَى خَلَقَ الْخَلْقَ فِي ظُلْمَةٍ - ثُمَّ مَشَى عَلَيْهِ مِنْ نُورٍ كَمَا - اللَّهُ سُبْحَانَهُ نَفْسِ الْمَخْلُوقِ كَوَيْلِ ظِلْمَتِ فِيهِ مِثْلُهَا  
 کیا۔ پھر اس پر نور چھوڑا۔

طالب حق کو چاہیے کہ اسی نور سے اپنے کشف کو طلب کرے۔ اور دلائل و براہین کا منت پذیر نہ رہے۔ یہ یاد رہے  
 کہ کسب انوار کے لئے کوئی وقت مقرر نہیں۔ بلکہ اللہ تعالیٰ کے جو دو کرم کا چشمہ کچھ ساعتوں میں چمکتا رہتا ہے اور یہ نور  
 اور یہ نور اس چشمہ فیض سے ان لمحوں میں نکلتا رہتا ہے۔ اس لئے جیسا کہ آنحضرت کا ارشاد ہے۔ ان اوقات  
 میں اس کا منتظر رہنا چاہیے

ان لوہکے فی ایام دھر کہ تھنات الافترضوا لعمارتہا فی زندگی ساعتر میں تمہارے پروردگار کا لیس ہیں تم ان کے درپے رہو  
 اس وضاحت سے مقصود یہ ہے کہ تمہاری طلب جو مرتبہ کمال تک پہنچ جاتے۔ اور تم ان حقائق کے لئے اپنے  
 پیشہ شغلی و طلب محسوس کرو۔ جن تک طلب و تقصص کی دسترس نہیں۔ کیوں کہ جہاں تک اولیات کا تعلق ہے وہ تو تمہاری  
 طلب و تحقیق کا ہدف بننے سے رہے۔ کہ وہ پہلے سے موجود اور حاضر ہیں۔ (اور حاضر و موجود کی یہ خصوصیت ہے  
 کہ ان کے بارے میں جس قدر طلب و تحقیق کے قدم بڑھاؤ گے، ان میں اتنا ہی بعد و اختفاء پیدا ہوگا) لہذا طلب کیلئے ہر پیر  
 کر ایک ہی میدان رہا ہے۔ اور وہ ہے۔ مالا یطلب حقائق کا اس میں مزید فائدہ یہ منفر ہے۔ کہ جو مالا یطلب  
 کی طرف متوجہ ہوگا۔ اس پر مالا یطلب کی طلبی جستجو میں کوتاہی کا الزام نہیں لگایا جائے گا۔